



In-Nunzju Appostoliku akkumpanjat mil-Arċidjaknu u Vigarju Ġenerali tad-Djoċesi, Mons. Giovanni Bosco Gauci u l-Arċipriet tal-Katidral, Mons. Joseph Attard, hekk kif wasal fuq il-presbiterju qabel bdiet il-Konċelebrazzjoni Pontifikali ta' radd il-ħajr

In-Nunzju jfakkar iż-Żjara ta' Ġwanni Pawlu II f'Għawdex

L-Eċċ. Tiegħu. Mons. Tommaso Caputo, Nunzju Appostoliku għal Malta fakkar l-20 anniversarju għal Malta fakkar l-20 anniversarju miż-żjara tal-Papa Ġwanni Pawlu II f'Għawdex, fl-1990.

Nhar l-Erbgħa 26 ta' Mejju, fis-7.00 ta' filgħaxija, Mons. Caputo intlaqa' hdejn il-Knisja ta' San Ġakbu, fir-Rabat, mill-Arċipriet tal-Katidral, Mons. Joseph Attard, mis-Sindku tal-Belt Victoria, Dr Samuel Azzopardi u mill-President u membri tal-Kumitat tal-Banda Cittadina Leone flimkien mal-Banda Leone fejn ingħata merħba u gie akkumpanjat lejn il-Katidral fid-daqq ta' innijiet reliġjużi. Matul it-triq Mons. Caputo deher jifraħ bit-tfal, ikellem u jsellem lil dawk kollha preżenti u anke daħal jara mara anzjana fid-dar tagħha. Meta wasal fil-Knisja Katidrali Mons. Caputo ingħata merħba mill-Arċidjaknu u Vigarju Ġenerali tad-Djoċesi



In-Nunzju Mons Tommaso Caputo jingħata merħba mill-Arċidjaknu u Vigarju Ġenerali tad-Djoċesi, Mons. Giovanni Bosco Gauci fejn bierek lill-ġemgħa miġbura

si, Mons. Giovanni Bosco Gauci, membri tal-Kapitlu u Kleru. Bierek lill-ġemgħa preżenti u baqa' diehel fil-kappella għal ftit hin quddiem l-Ewkaristija, kif kien għamel Ġwan-

ni Pawlu II għoxrin sena ilu. Wara huwa mexxa Konċelebrazzjoni Pontifikali ta' radd il-ħajr.

Fi tmiem il-Konċelebrazzjoni l-Arċipriet Attard għan-nom tal-Komunita Parrokkjali, ippreżenta ikona tal-Madonna, tal-fidda, lill-Mons. Caputo, li min-naħa tiegħu, mar u poggja bukkett ward quddiem l-istatwa ta' Santa Marija, fost iċ-ċapċip tal-parruċċani li honqu l-Knisja Katidrali.

Għoxrin sena ilu, il-Qdusija Tiegħu Ġwanni Pawlu II waqt li kien qiegħed jagħmel l-ewwel u l-unika viżta tiegħu f'Għawdex kellu laqgħa mas-Saċerdoti, Reliġjużi u laċċi fil-Katidral. Din iż-żjara għadha mfakkra b'irhama kommemorattiva fil-Katidral u b'wiehed mill-monumenti tal-bronż fuq iz-zuntier tal-knisja.



L-Eċċ. Tiegħu. Mons. Caputo juri l-ikona ta' Santa Marija, li qal illi ser jgħożż b'qima kbira



In-Nunzju Appostoliku għal Malta, Mons. Tommaso Caputo, l-Arċipriet tal-Katidral, Mons. Joseph Attard, is-Sindku Dr Samuel Azzopardi, il-President Dr Michael Caruana, is-Surmast Colin Attard, membri tal-Kumitat u bandisti tal-Banda Cittadina Leone, f'ritratt tal-okkażjoni quddiem il-Katidral

**MINN
Għawdex**



**ma'
Charles
Spiteri**



Martina Saliba kburija u ferhana bil-bandiera tal-Vatikan f'idejha timxi quddiem in-Nunzju



In-Nunzju jieqaf ikellem lit-tarbija Naomi Marie ta' 4 xhur, fil-pram u lill-ommha Ruth Grech. Jidher ukoll Nenu Grech, magħruf bħala l-Bovril




In-Nunzju akkumpanjat mill-Arċipriet Attard, fi triqta lejn il-Katidral, jidhol ikellem lil Ersilia Scerri, anzjana ta' 96 sena



In-Nunzju jiehu b'idejn it-tfajjel Nathan Sultana, li ukoll kellu l-bandiera tal-Vatikan f'idejh

Dizzjunarju - Teżawru ġdid bil-Malti ta' Mario Serracino-Inglott - Hard Cover



Wasliha Dizzjunarju-Teżawru ġdid bil-Malti ta' Mario Serracino Inglott. Dizzjunarju tajjeb ħafna għall-użu ta' kull Malti

Dan id-Dizzjunarju jinsab għall-bejgħ mill-Uffiċċju ta' The Maltese Herald PO Box 330 Merrylands NSW 2160 jew billi ċċemplu fuq (02) 9637 9992 Prezz ta' \$45 u židu \$10 għall-posta.

Dan hu d-Dizzjunarju li qed jintuża għat-Tisliba tagħna